


08 NOIEMBRIE

**PARACLISUL
SOBORULUI
SF. ARHANGHELI**



PARACLISIERUL PE NOIEMBRIE-GR



Παρακλητικός Κανόνας εις τους Αρχαγγέλους

Ψαλμός ρμβ' (142)

Θεός Κύριος και επέφανεν ημίν ευλογημένος ο ερχόμενος
έν ονόματι Κυρίου. (Τετράκις)

Τους Πρωτοστάτας Ουσιών των αύλων, και καταυγάζοντας
φωτί πάσαν Κτίσιν, της Τρισηλίου δόξης και Θεότητος,
άπαντες τιμήσωμεν, Αρχαγγέλους τους θείους, προς
αυτούς κραυγάζοντες, εν ψυχή τεθλιμμένη, ώ Ταξιάρχαι
αύλων Ουσιών, πάσης ημάς περιστάσεως ρύσασθε.

Δόξα...

Των ουρανίων στρατιών Αρχιστράτηγοι, δυσωπούμεν υμάς,
ημείς οι ανάξιοι, ίνα ταις υμών δεήσεσι τειχίσητε ημάς,
σκέπη των πτερύγων της αύλου υμών δόξης, φρουρούντες
ημάς προσπίπτοντας, εκτενώς και βοώντας. Εκ των
κινδύνων λυτρώσασθε ημάς, ως Ταξιάρχαι των άνω
Δυνάμεων.

Και νύν...

Ου σιωπήσομεν, ποτέ, Θεοτόκε, τας δυναστείας Σου
λαλείν οι ανάξιοι, εί μη γαρ Συ προϊστασο πρεσβέβουσα,
τις ημάς ερρύσατο, εκ τοσοúτων κινδύνων: Τις δε
διεφύλαξεν εως νύν ελευθέρους: Ούκ αποστώμεν,
Δέσποινα , εκ Σου, σους γαρ δούλους σώζεις αεί, εκ
παντοίων δεινών.

Ψαλμός Ν' (50)

Είτα ο κανών

Ωδή α'

Άγιοι Αρχάγγελοι του Θεού πρεσβεύσατε υπέρ ημών
Αγίων Αγγέλων ως αρχηγοί, και της θεοπτίας απολαύοντες
τηλαυγώς, τον Αγαθοδότην και Σωτήρα υπέρ ημών
καθικεταύσατε.

Άγιοι Αρχάγγελοι του Θεού πρεσβεύσατε υπέρ ημών
Απαύστως δοξάζουσι σε πιστώς, Ασωμάτων Δήμοι,
ενηδόμενοι κάλλει τω σω, και τη ακορέστω αίγλη, Σώτερ,
αυτών πρεσβείαις ημάς κατοικτείρησον.

Δόξα Πατρί και Υιώ και αγίω Πνεύματι
Βιαίοις κρατούμενοι πειρασμοίς, υμίν ως προστάταις
καταφεύγομεν οι πιστοί, Αρχάγγελοι θείοι, τον Δεσπότην
εκτενώς εκδυσωπήσατε.

Και νυν και αει, και εις τους αιώνας των αιώνων. Αμήν
Γενού μοι, Παρθένε, καταφυγή, λιμήν τε και τείχος, και
προστάτις ή τον Θεόν, εν σαρκί τεκούσα, Θεομήτωρ, τον
λυτρωτήν και Πανοικτήρμονα.

Ωδή γ'

Άγιοι Αρχάγγελοι του Θεού πρεσβεύσατε υπέρ ημών
Δωρεαίς πολυτρόποις, Αγγελικών τάξεων, οία Ταξιάρχαι,
κοσμούμενοι, Αρχιστράτηγοι, καθοραίσατε, τας του
Χριστού Εκκλησίας, θεικαίς λαμπρότησι, ταις προστασίαις
υμών.

Άγιοι Αρχάγγελοι του Θεού πρεσβεύσατε υπέρ ημών
Δωρεάς με αγίας, ως συμπαθείς Άγγελοι, νυν καταξιώσαι

τον ευσυμπάθητον δυσωπήσατε, τρόπους ασπλάχνους γαρ, και μοχθηρούς κεκτημένον, μετανοίας τρόποις με ανακαλέσατε.

Δόξα Πατρί και Υιώ και αγίω Πνεύματι
Ευδοκίας εν όπλω, το των Πιστών πλήρωμα, δόξης
Ουρανίου τω κάλλει νυν στεφανούμενοι, εκ περιστάσεως,
ως ευκλεείς παραστάται, του Θεού λυτρώσασθε, θείοι
Αρχάγγελοι.

Και νυν και αι, και εις τους αιώνας των αιώνων. Αμήν
Ζωής της ακηράτου, θεία σκηνή γέγονας, μόνη εξ' αιώνος
φανείσα, Παρθενομήτωρ, Αγνή, διο Πανάμωμε, τον εν σκιά
του θανάτου, προς ζωήν οδήγησον.

Ωδή δ'

Άγιοι Αρχάγγελοι του Θεού πρεσβεύσατε υπέρ ημών
Η Δυάς η πρωτεύουσα, της των Αρχαγγέλων νυν
ομηγύρεως, τους προστρέχοντας τη σκέπη σου, εκ παντός
κινδύνου, ελευθέρωσον.

Άγιοι Αρχάγγελοι του Θεού πρεσβεύσατε υπέρ ημών
Θεωροί της λαμπρότητος, της Θεαρχικής και
Αγαδοδότητος, Αρχιστράτηγοι, υπάρχοντες, δούλους τους
υμών δεινών λυτρώσασθε.

Δόξα Πατρί και Υιώ και αγίω Πνεύματι
Ιεραίς εν δεήσεσιν, εύροιμι υμάς συλλήπτορας Άγγελοι,
την ψυχήν μου ενισχύοντας, και τον λογισμόν μου
καταυγάζοντας.

Και νυν και αι, και εις τους αιώνας των αιώνων. Αμήν
Ιερώς σε δοξάζουσι, τα των Ασωμάτων θεία στρατεύματα,

Θεομήτωρ Πανακήρατε, τον γαρ Κτίστην τούτων απεκύησας.

Ωδή ε'

Άγιοι Αρχάγγελοι του Θεού πρεσβεύσατε υπέρ ημών Κύκλω του Θεού, παρεστώτες, Αρχιστράτηγοι, και ταις εκείθεν πηγαζούσαις αυγαίς, λελαμπρυσμένοι τους υμών οικέτας διασώσατε.

Άγιοι Αρχάγγελοι του Θεού πρεσβεύσατε υπέρ ημών Λύτρωσιν ημίν, δωρηθήναι ικετεύσατε, τον Δεσπότην και Θεόν ημών, ως παραστάται της βροτών απολυτρώσεως.

Δόξα Πατρί και Υιώ και αγίω Πνεύματι Μύστας της σεπτής, και αρρήτου Σώτερ δόξης σου, τους Αρχιστρατήγους υπέστησας, τους σουσ ούν δούλους δι' αυτόν νυν διαφύλαξον.

Και νυν και αι, και εις τους αιώνας των αιώνων. Αμήν Μύρον μυστικόν, ονομάζομέν σε, Πάναγνε, ως γεννήσασαν Θεόν εν σαρκί, τον τα ευώδη αναβρύοντα χαρίσματα.

Ωδή στ'

Άγιοι Αρχάγγελοι του Θεού πρεσβεύσατε υπέρ ημών Νυν θρόνω τω φοβερώ παρίστασθαι, ακλινώς αξιωθέντες, Θεόπται, και του φωτός της Αγίας Τριάδος, επαπολαύειν πρεσβεύσατε Άγγελοι, ρυσθήναι εκ των πειρασμών, τους τη σκέπη υμών καταφεύγοντας.

Άγιοι Αρχάγγελοι του Θεού πρεσβεύσατε υπέρ ημών Εηράνατε των παθών σηπεδόνα και των νόσων κοπάσατε τον σάλον, συν τούτοις δε, ω Αρχάγγελοι θείοι, και τα της

Πίστεως σκάνδαλα παύσατε, και ρύσασθε πάντας ημάς ταις λιταίς υμών πάσης αιρέσεως.

Δόξα Πατρί και Υιώ και αγίω Πνεύματι
Οι άγιοι Ταξιάρχαι Αγγέλων, παρεστώτες εσαεί τη Τριάδι, και των φρικτών και αρρήτων αυτόπται, ως όντες , πάντας, Αρχάγγελοι, ρύσασθε, κινδύνων τε και πειρασμών, ταις υμών ικεσίαις δεόμεθα.

Και νυν και αι, και εις τους αιώνας των αιώνων. Αμήν
Ο έμψυχος του Σωτήρος θάλαμος, ο λαμπραίς της Παρθενίας ακτίσι, φωτοειδώς ώσπερ κρίνος εκλάμπων, της ακανθόδους εν μέσω συγχύσεως, η Πάναγνος και ευπρεπής, Θεοτόκος Παρθένος δοξάζεται.

Εκ νόσων και εκ παντοίων κινδύνων ρύσασθε Ταξιάρχαι, τους πιστώς τελούντας υμών την Σύναξιν, ως φύλακες Ορθοδόξων προστάται.

Άκραντε, η διά λόγου τόν Λόγον ανερμηνεύτως, επ' εσχάτων των ημερών τεκούσα δυσώπησον, ώς έχουσα μητρικήν παρρησίαν.

«Κοντάκιον»

Αρχιστράτηγοι Θεού, Λειτουργοί θείας δόξης, των ανθρώπων οδηγοί και Αρχηγοί Ασωμάτων, το συμφέρον ημίν πρεσβεύσατε, και το μέγα έλεος, ως των Ασωμάτων Αρχιστράτηγοι.

«Προκείμενον»

Ο ποιών τους Αγγέλους αυτού Πνεύματα, και τους λειτουργούς αυτού πυρός φλόγα.

«**Στίχος**» Ευλόγει η ψυχή μου τον Κύριον, Κύριε ο Θεός μου εμεγαλύνθης σφόδρα.

Ἐκ του κατά Λουκάν (10, 16-21)

Εἶπεν ο Κύριος τοῖς εαυτοῦ Μαθηταῖς. Ο ἀκούων υμῶν ἐμοῦ ἀκούει, καὶ ὁ ἀθετῶν υμᾶς, ἐμὲ ἀθετεῖ, ὁ δὲ ἐμὲ ἀθετῶν, ἀθετεῖ τὸν ἀποστείλαντά με. Ὑπέστρεψαν δὲ οἱ Ἐβδομήκοντα μετὰ χαρᾶς, λέγοντες, Κύριε, καὶ τὰ δαιμόνια υποτάσσεται ἡμῖν ἐν τῷ ὀνόματι σου. Εἶπεν δὲ αὐτοῖς ἐθεώρουν τὸν Σατανάν ὡς ἀστραπὴν ἐκ τοῦ οὐρανοῦ πεσόντα. Ἰδοὺ δίδωμι ὑμῖν τὴν ἐξουσίαν τοῦ πατεῖν ἐπάνω ὄφρων καὶ σκορπίων, καὶ ἐπὶ πᾶσαν τὴν δύναμιν τοῦ ἐχθροῦ, καὶ οὐδὲν υμᾶς οὐ μὴ ἀδικήσῃ. Πλήν ἐν τούτῳ μὴ χαίρετε, ὅτι τὰ πνεύματα ὑμῖν υποτάσσεται καίρετε δὲ ὅτι τὰ ὀνόματα υμῶν ἐγράφη ἐν τοῖς οὐρανοῖς. Ἐν αὐτῇ τῇ ὥρᾳ ἠγαλλιάσατο τῷ πνεύματι ὁ Ἰησοῦς καὶ εἶπεν ἐξομολογούμαι σοι, Πάτερ, Κύριε τοῦ οὐρανοῦ καὶ τῆς γῆς, ὅτι ἀπέκρυσας τὰ ἅπαντα ἀπὸ σοφῶν καὶ συνετῶν, καὶ ἀπεκάλυψας αὐτὰ νηπίοις ναι, ὁ Πατήρ, ὅτι οὕτως ἐγένετο εὐδοκία ἐμπροσθέν σου.

Δόξα Πατρὶ καὶ Υἱῷ καὶ ἀγίῳ Πνεύματι

Ταῖς τῶν Ἀσωμάτων πρεσβείαις Ἐλεήμον, ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν

Ταῖς τῆς Θεοτόκου πρεσβείαις Ἐλεήμον, ἐξάλειψον τὰ πλήθη τῶν ἐμῶν ἐγκλημάτων

«Προσόμοιον»

Ελέησον με, ο Θεός, κατά το μέγα Ἐλεός Σου, και κατά το πλήθος των οικτιρμών Σου, εξάλειψον το ανόμημά μου

Παύασατε την έφοδον, ώ Πρωτοστάται Αγγέλων, Μιχαήλ θαυμάσιε, Γαβριήλ θειότατε, των αιρέσεων, και ταχύ σώσατε, εκ νόσων παντοίων, και τον σάλον διαιρέσεων, καταπραύνατε, και κιδύνων ρύσασθαι και των θλίψεων, λιταίς υμών, Αρχάγγελοι, πάντας τους υμάς αναμέλποντας, και τη θεία σκέπη, υμών προσπεσφευγότας ευλαβώς, και των δεινών της κολάσεως, θείοι Νόες σώσατε.

Ωδή ζ'

Άγιοι Αρχάγγελοι του Θεού πρεσβεύσατε υπέρ ημών Πολυποίκιλον χάριν, Αρχιστράτηγοι θείοι, υμίν δεδώρηται, ο πάντων ευεργέτης, ού νυν την Εκκλησίαν, διασώτατε ψάλλουσιν: ο των Πατέρων ημών, Θεός ευλογητός εί.

Άγιοι Αρχάγγελοι του Θεού πρεσβεύσατε υπέρ ημών Ρώμη του Παντεπόπτου, δυναμούμενοι πάντα, της γής τα πέρατα, τρανώς περισκοπείτε, και πάντας τους εν πίστει περισώζετε ψάλλοντας: ο των Πατέρων ημών, Θεός ευλογητός εί.

Δόξα Πατρί και Υιώ και αγίω Πνεύματι
Συν Αύλοις Αγγέλοις, των πιστών αι χορείαι δεύει τιμήσωμεν, την αίσιον ημέραν, της μνήμης εκτελούντες, των Θεού Αρχαγγέλων πιστώσ, και εκβοώντες αυτοίς, ρύσασθε ημάς νόσων.

Και νυν και αι, και εις τους αιώνας των αιώνων. Αμήν
Σωτηρίας λιμένα, Θεοτόκε Παρθένε, σε νυν γνωρίζοντες,

του βίου τους κινδύνους, εκφεύγομεν και ζάλας, τω Υιώ σου κραυγάζοντες 'ο των Πατέρων ημών, Θεός ευλογητός εί.

Ωδή η'

Άγιοι Αρχάγγελοι του Θεού πρεσβεύσατε υπέρ ημών
Τους παραστάτας και υμνωδούς της αφράστου,
Αρχαγγέλους δόξης σου προσδέχου, σε νυν δυσωπούντας,
υπέρ ημών, Παντάναξ.

Άγιοι Αρχάγγελοι του Θεού πρεσβεύσατε υπέρ ημών
Ύμνους απαύστως, ώ Αρχάγγελοι θείοι, τω Θεώ
προσφέροντες των όλων, μέμνησθε των πίστει υμάς
υμνολογούντων.

Δόξα Πατρί και Υιώ και αγίω Πνεύματι
Φώτα, ώ θείοι Αρχιστράτηγοι, όντες, της θεότητας
παρακαλούμεν πάντας, φωτός Ουρανίου εμπλήσατε και
δόξης.

Και νυν και αει, και εις τους αιώνας των αιώνων. Αμήν
Φαινοτάταις σου αστραπαίς, Θεομήτωρ, τους πιστώς
ειδότας σε φαιδρύνεις, την τιμιωτέραν των Ουρανίων Νών.

Ωδή θ'

Άγιοι Αρχάγγελοι του Θεού πρεσβεύσατε υπέρ ημών
Χορείας Ασωμάτων, νυν την Εκκλησίαν, δι' αρετής
μιμουμένην συ λάμπρυνον, περιτειχίζων, Παντάναξ, αυτήν
Αγγέλοις σου.

Άγιοι Αρχάγγελοι του Θεού πρεσβεύσατε υπέρ ημών
Ψυχών την σωτηρίαν, Θεού Ταξιάρχαι, πάσιν υμίν τοις

τιμώνσι δωρήσασθε, την φαιδροτάτην ημών και θείαν πανήγυριν.

Δόξα Πατρί και Υιώ και αγίω Πνεύματι
Ως φύλακας του Κόσμου, και των Ορθοδόξων, και
Αρχιστράτηγοι θείων δυνάμεων, ρύσασθε νόσων ημάς και
κακώσεων.

Και νυν και αι, και εις τους αιώνας των αιώνων. Αμήν
Ως Λυκαυγές ως όρθος, πάσι τοις εν σκότει εξανατείλασα,
Άκραντε, πρέσβευε Χριστώ, φωτίσαι τους εν πίστει αεί
υμνούντας σε.

Το «Άξιον εστί» και τα ακόλουθα Μεγαλυνάρια

Σκέπε, φρούρει, φύλαττε, σαις λιταίς, Αρχάγγελε θείε,
Αστραπόμορφε Μιχαήλ, τους πίστει σε τιμώντας και
γεραίροντας πόθω, ως πρώτον των Αγγέλων και
Αρχιστράτηγον.

Πάρεσο προστάτης πάσιν ημίν, εν παντί τω βίω και εν ώρα
τη φοβερά, του πικρού θανάτου, βοήθει θείε Νόε,
Αρχάγγελε Κυρίου Μιχαήλ αξιύμνητε.

Ευνωρίς αοίδιμε, και Δυάς, άυλε και θεία, διασώσατε τους
πιστώς, υμάς ευφημούντας, εκ παντίων κινδύνων,
Αρχάγγελοι Κυρίου, Μιχαήλ και Γαβριήλ.

Αρχάγγελοι, Άγγελοι και Αρχαί, Δυνάμεις και Θρόνοι,
Κυριότητες, Σεραφείμ, σεπταί Εξουσίαι και Χερουβείμ οι
θείοι, υπέρ ημών τον Κτίστην καθικετεύσατε.

Την υψηλοτέραν των Ουρανών, και καθαρωτέραν
λαμπηδόνων ηλιακών, την λυτρωσαμένην, ημάς εκ της

κατάρας, την Δέσποιναν του Κόσμου, ύμνοις τιμήσωμεν.

«Τρισάγιον»

«Απολυτίκον»

Των ουρανίων στρατιών Αρχιστράτηγοι, δυσωπούμεν υμάς, ημείς οι ανάξιοι, ίνα ταις υμών δεήσεσι τειχίσητε ημάς, σκέπη των περύγων της αύλου υμών δόξης, φρουρούντες ημάς προσπίπτοντας, εκτενώς και βοώντας. Εκ των κινδύνων λυτρώσασθε ημάς, ως Ταξιάρχαι των άνω Δυνάμεων

Απόλυσις και ψάλλομεν τα εξής

Δεύτε εν ωδαίς Πνευματικαίς, Νών Ασωμάτων των θείων, Αρχιστρατήγους κλεινούς, πόθω ανυμνήσωμεν προς αυτούς λέγοντες 'Μιχαήλ υπερένδοξε και Γαβριήλ θείε, σώσατε Πανάγιοι, τους Ορθοδόξους ημάς, νόσων τε παθών και κινδύνων, ταις ίταις υμών, θείοι Νόες, και προς τρίβους σωτηρίας οδηγήσατε.

Δέσποινα πρόσδεξαι, τας δεήσεις των δούλων σου, και λύτρωσαι ημάς, από πάσης ανάγκης και θλίψεως.

Την πάσαν ελπίδα μου, εις σε ανατίθημι, Μήτηρ του Θεού, φύλαξον με υπό την σκέπην σου.

Δι' ευχών των Αγίων Πατέρων ημών, Κύριε Ιησού Χριστέ ο Θεός, ελέησον και σώσον ημάς, Αμήν.